



बिहार गजट

असाधारण अंक

बिहार सरकार द्वारा प्रकाशित

28 वैशाख 1939 (श0)
(सं0 पटना 421) पटना, वृहस्पतिवार, 18 मई 2017

सं० प्र03/स्था0 1-02/2015-1724(E)
पथ निर्माण विभाग

संकल्प

30 मार्च 2017

विषय — संविदा के आधार पर पथ निर्माण विभाग के अधीन नियोजित कुल 92 (वेरानवे) कनीय अभियंता (असैनिक) का अगले एक वर्ष तक पुनर्नियोजन के संबंध में।

पथ निर्माण विभाग में संविदा के आधार पर नियोजित कनीय अभियंता (असैनिक) की सेवा एक वर्ष की अवधि के लिए होने का प्रावधान है। प्रत्येक वर्ष संविदा के आधार पर नियोजित कनीय अभियंता (असैनिक) का पुनर्नियोजन अगले एक वर्ष के लिए सामान्य प्रशासन विभाग, बिहार, पटना द्वारा निर्गत दिशा निर्देश के आलोक में किया जाता रहा है। विभागीय पत्रांक 8186 (एस) दिनांक 24.07.2009 द्वारा संयुक्त संवर्ग के अधीन कुल 856 कनीय अभियंता (असैनिक) के चयन हेतु कोटिवार रिक्ति जल संसाधन विभाग, बिहार, पटना को प्रेषित की गयी थी जिसके आलोक में जल संसाधन विभाग, बिहार, पटना के पत्रांक 2819 दिनांक 21.05.2010 द्वारा बिहार कर्मचारी चयन आयोग, पटना को अधियाचना भेजी गयी थी। उक्त अधियाचना के आलोक में अभी तक चयनित अभ्यर्थियों की अनुशंसा विभाग को प्राप्त नहीं होने के कारण नियमित नियुक्ति में विलंब हो रहा है।

2. नियमित नियुक्ति में हो रहे विलंब के आधार पर सामान्य प्रशासन विभाग, बिहार, पटना के संकल्प ज्ञापांक 2401 दिनांक 18.07.2007 द्वारा संविदा पर नियोजन हेतु दिशा-निर्देश निर्गत किया गया था जिसे पुनः सामान्य प्रशासन विभाग, बिहार, पटना के संकल्प ज्ञापांक 1718 दिनांक 06.05.2010 के द्वारा उक्त संकल्प के कड़िका-2 में एक परन्तुक जोड़ा गया "परन्तु यह कि विशेष परिस्थिति में कार्यहित एवं जनहित में तथा नियमित नियुक्ति की प्रक्रिया में अपरिहार्य विलंबता की स्थिति में संबंधित विभाग द्वारा उपर्युक्त के अनुसार संविदा पर नियोजित व्यक्तियों को पुनः एक वर्ष के लिए संविदा पर नियोजित किया जा सकेगा, परन्तु इसके लिए एकरारनामा पुनः संपादित करना होगा और यह संकल्प सं0-2401 दिनांक 18.07.2007 के आलोक में एकरारनामा की तिथि से नया नियोजन माना जाएगा।"

3. वर्ष 2009 में जल संसाधन विभाग, बिहार, पटना द्वारा संविदा के आधार पर कनीय अभियंता (असैनिक) के पद पर नियोजन हेतु अनुशंसित कुल 247 (दो सौ सैंतालीस) का पदस्थापन भवन निर्माण विभाग, ग्रामीण कार्य विभाग एवं पथ निर्माण विभाग के अधीन विभिन्न प्रमंडलों में किया गया। विभाग को आवंटित कुल 134 (एक सौ चौतीस) कनीय अभियंताओं में से सम्प्रति 39 (उनतालीस) का पुनर्नियोजन विगत वर्ष हुआ है। पुनः वर्ष 2011 में जल संसाधन

विभाग, बिहार, पटना द्वारा अनुशंसित कुल 109 (एक सौ नौ) कनीय अभियंता (असैनिक) की संविदा के आधार पर नियोजन भवन निर्माण विभाग, ग्रामीण कार्य विभाग एवं पथ निर्माण विभाग के अधीन विभिन्न प्रमंडलों में किया गया। विभाग को आवंटित कुल 55 (पचपन) कनीय अभियंताओं में से सम्प्रति 25 (पच्चीस) का पुनर्नियोजन विगत वर्ष हुआ है। वर्ष 2012 में पुनः जल संसाधन विभाग, बिहार, पटना द्वारा संविदा के आधार पर कनीय अभियंता (असैनिक) के पद पर नियोजन हेतु अनुशंसित कुल 46 (छियालीस) का पदस्थापन पथ निर्माण विभाग के अधीन विभिन्न प्रमंडलों में किया गया, जिनमें से सम्प्रति 29 (उनतीस) का पुनर्नियोजन विगत वर्ष हुआ है।

4. विगत वर्ष मंत्रिपरिषद् के अनुमोदनोपरांत विभागीय संकल्प ज्ञापांक 1043(ई0), दिनांक 11.02.2016 के आलोक में विभागीय कार्यालय आदेश सं0 25 सहपठित ज्ञापांक 1071(ई0), दिनांक 16.02.2016 द्वारा कुल 98 (अठानवे) कनीय अभियंता (असैनिक) का संविदा के आधार पर पुनर्नियोजन किया गया है। वर्तमान में कुल पुनर्नियोजित 98 (अठानवे) कनीय अभियंता (असैनिक) में से कुल 93 (तिरानवे) कनीय अभियंता (असैनिक) विभाग में कार्यरत हैं, जिनमें से संविदा पर नियोजित एक कनीय अभियंता श्री अरुण कुमार मंडल का कार्यकलाप संतोषप्रद नहीं है का प्रतिवेदन प्राप्त रहने के कारण कुल 92 (वेरानवे) संविदा पर नियोजित कनीय अभियंता (असैनिक) का पुनर्नियोजन अगले एक वर्ष तक किये जाने का निर्णय लिया गया है।

आदेश — आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाय तथा इसकी प्रतियाँ सभी विभाग/सभी विभागाध्यक्ष/सचिव, बिहार लोक सेवा आयोग, पटना/सचिव, बिहार कर्मचारी चयन आयोग, पटना/सभी प्रमण्डलीय आयुक्त/सभी जिला पदाधिकारी को भेजी जाय।

बिहार-राज्यपाल के आदेश से,
लक्ष्मी नारायण दास,
अभियंता प्रमुख-सह-अपर आयुक्त-सह-विशेष सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 421-571+100-डी0टी0पी0।
Website: <http://egazette.bih.nic.in>